

प्रकाशनार्थ

पटना, 08, नवम्बर, 2014

राज्य सरकार द्वारा मधुबनी जिलांतर्गत झंझारपुर विधानसभा क्षेत्र के खोईर मदनपुर गांव में गेहुंआ नदी पर 3 करोड़ 30 लाख की लागत से उच्चस्तरीय पुल के निर्माण की स्वीकृति दी गई है।

उल्लेखनीय है कि, मधेपुर प्रखंड अंतर्गत खोईर मदनपुर गांव के बीचों-बीच से गेहुंआ नदी गुजरती है। इस कारण गांव दो भागों में काफी वर्षों से विभक्त था। इसके परिणामस्वरूप ग्रामीणों के आवागमन, कृषि कार्य एवं परस्पर सम्पर्क आदि में बहुत ज्यादा परेशानी हो रही थी। बहाव के दूसरी तरफ कब्रिस्तान अवस्थित रहने के कारण भी समस्या उत्पन्न होती रहती थी।

खोईर मदनपुर के ग्रामीणों एवं अगल-बगल के निवासियों को हो रही परेशानी को दूर करने के उद्देश्य उन सबों की मांग पर स्थानीय विधायक सह ग्रामीण विकास मंत्री श्री नीतीश मिश्रा ने मुख्यमंत्री सेतु निर्माण योजना के तहत इस पुल का निर्माण कराने का आग्रह किया था। उच्चस्तर पर हुई वार्ताओं के पश्चात् मधेपुर प्रखंड अंतर्गत मदरसा-ईदगाह पथ के खोईर मदनपुर गांव में गेहुंआ नदी पर उच्चस्तरीय आर0सी0सी0 पुल के निर्माण की स्वीकृति पथ निर्माण विभाग द्वारा दी गई है। इस पुल के निर्माण पर 3 करोड़ 30 लाख रुपये व्यय होंगे। पुल का निर्माण बिहार राज्य पुल निर्माण लि० द्वारा कराया जायेगा। पथ निर्माण विभाग ने पत्रांक 8290(एस) दिनांक 01.09.2014 द्वारा महालेखाकार बिहार को इस निर्णय से अवगत करा दिया है।

मुख्यमंत्री सेतु योजना निर्माण के तहत इस उच्चस्तरीय पुल निर्माण की स्वीकृति मिलने पर खोईर मदनपुर एवं आस-पास के ग्रामीणों में हर्ष व्याप्त है। ग्रामीणों का कहना है कि यह काफी पुरानी समस्या का स्थाई समाधान है।

झंझारपुर के विधायक और ग्रामीण विकास मंत्री श्री नीतीश मिश्रा ने कहा है कि पुल निर्माण की स्वीकृति के साथ ही खोईर मदनपुर के निवासियों की चिर-प्रतीक्षित मांग पूरी हुई है। इस पुल के निर्माण हेतु निविदा संबंधी प्रक्रिया भी पूर्ण हो चुकी है और शिघ्र ही निर्माण कार्य आरंभ होगा।

(पंचानंद झा)